



Xalq qəzeti

Xalqın qəzeti!

№ 78 (30772) 20 aprel 2025-ci il, bazar

Gündəlik ictimai-siyasi qəzet

1919-cu ildən çıxır Təsisçi: Azərbaycan Respublikası Prezidentinin İşlər İdarəsi və qəzetin redaksiya heyəti

Qarabağın dirçəlişi uğurla davam edir

Bərpa-quruculuq işlərinə I rübdə 830 milyon manat xərclənib



Səhifə → 7



Azərbaycan–İran əməkdaşlığı ölkələrimizin maraqlarına əsaslanır

Son dövrlərdə Azərbaycan və İranın yüksək səviyyəli nümayəndə heyətlərinin qarşılıqlı səfərləri intensiv xarakter alıb və bu, ölkələrimiz arasında qonşuluq və dostluq münasibətlərinin möhkəmlənməsinə, eləcə də ikitərəfli əməkdaşlığın daha da inkişaf etdirilməsinə əlverişli imkan yaradıb.

Azərbaycan–İran İqtisadi Əməkdaşlıq üzrə Hökumətlərarası Birgə Komissiyanın vaxtaşırı iclaslar keçirməsi və bu toplantılarda iqtisadi-ticarət, energetika, nəqliyyat və digər sahələrdə əməkdaşlığın inkişafı məqsədilə zəruri layihələrin müzakirəsi də iki qonşu ölkə arasında mövcud sosial-iqtisadi əməkdaşlığı möhkəmləndirir, əlaqələri genişləndirir.

Hər iki ölkənin prezidentinin verdiyi tapşırıqca uyğun olaraq ticarət əlaqələrinin daha da möhkəmləndirilməsi istiqamətində mövcud potensialın maksimum dərəcədə reallaşdırılması üçün hökumətlər səviyyəsində birgə sayələr də xüsusi önəm verilib. İnvestisiya sahəsində əməkdaşlığın inkişafı da daim diqqətdə saxlanılıb. Azərbaycanın sənaye, kənd təsərrüfatı, nəqliyyat, tikinti, ticarət və xidmət sahələrində fəaliyyət göstərən İran investisiyaları kommersiya qurumlarının əhatə dairəsi getdikcə genişləniib.

Ekspertlər tərəfindən nəqliyyat sahəsi ikitərəfli əməkdaşlığın əsas istiqamətlərindən biri kimi yüksək dəyərləndirilib. Bu zaman 2024-cü ildə Azərbaycan ilə İran arasında ikitərəfli yükdaşımaların həcmi 20 faiz, tranzit daşımaların isə 23 faizdən çox artması faktına əsaslanılıb.

Yeri gəlmişkən, nəqliyyat sahəsində prezidentlər səviyyəsində əldə edilən razılaşmalar hər iki hökumət üçün yol xəritəsi kimi yüksək dəyərləndirilib və bu yol xəritəsi kontekstində bir sıra qarşılıqlı faydalı layihələrin icra olunmasına, digər əhəmiyyətli layihələr üzrə isə səmərəli işbirliyinin davam etməsinə başlanılıb.

Xatırladaq ki, bu layihələr hər iki ölkənin nəqliyyat əlaqələrinin genişlənməsi ilə yanaşı, regionun, xüsusilə, nəqliyyat və logistika imkanlarının artmasına hesablanıb. Bunların sırasında Şimal–Cənub Nəqliyyat Dəhlizinin təşviqi, o cümlədən Astara yük terminalının tikintisi və Astaraçay çayı üzərində inşa edilən yeni avtomobil və piyada körpüsü Azərbaycan–İran arasında iqtisadi əməkdaşlığın daha da möhkəmlənməsinə səbəb olub.

(ardı 3-cü səhifədə)

Qarabağ avantürasının 50 min dramlıq drammatizmi

Yaxud Samvelin “prezidentliyi” və çörək əvəzinə, minnət



Dahi Mirzə Fətəli Axundzadənin 1857-ci ildə qələmə aldığı “Aldanmış kəvakib” əsərinin baş qəhrəmanı olan Yusif Sərrac insanları, sanki, qaralıq dünyadan işıqlı dünyaya çıxardır, ancaq heç kəs onun qədrini bilmir, sonda sağlıqdan uzaqlaşdırılır və edam kürsüsünə çıxarılır.

İndi deyəsən, “Artsax” deyilən ölü separatizm ocağının Ermənistanda məskunlaşmış başçısı Samvel Şahramanyan da Yusif Sərraclıq eşşinə düşüb. Sən demə, 2023-cü ilin sentyabrında Qarabağın erməni əhalisinin bölgədən sərbəst şəkildə çıxmasını təmin edən o imiş. Guya, o olmasaydı, azərbaycanlılar erməniləri qıraçmış. İddia həqiqətən gülməlidir. Amma

daha gülməli olan Samvelin özünü “prezident” adlandırması və ona bu cür xitab edənlərin mövcudluğudur. Belələri isə var. Nəinki var, onlar hətta Şahramanyan qarşısında tələb də səsləndirirlər: İdarə edə bilmirsənsə, get, başqaş gəlsin!

Məsələ ondadır ki, “Artsax”, obrazlı desək, meyiti ortada qalıb iylənən, torpağa

tapşırılmayan cəməddir. Ermənistan baş naziri Nikol Paşinyan və komandası bu xəbəri cəmiyyətə çox ehtiyatla çatdırır ki, ürəyi dayanan olmasın. Ona görə erməni iqtidarı müxtəlif xırda tədbirlər gerçəkləşdirir. Bu günlərdə isə Nikolun rəhbərlik etdiyi hökumət Qarabağ ermənilərinə hər ay ödədiyi 50 min dramı kəsib. Əslində, S.Şahramanyanın sual atəşinə tutulması və onun cavab verərkən, Yusif Sərracsayağı minnət qoyması bundan qaynaqlanır.

Diqqət yetirək, Samvel bir yandan deyir ki, guya, Azərbaycan tərəfi ilə dinc əhalinin bölgədən çıxarılması üçün müzakirə aparıb və bu məqsədlə 10 ay bağlı qalmış Həkəri körpüsünün açılmasına nail olub. Digər tərəfdən isə o, ölkəmizin Qarabağ ermənilərini bölgədən zorla çıxardığını iddia edib. Adamın iki fikri üst-üstə düşür. Ortaya elementar sual çıxır: Azərbaycan zorakılıq etmək istəyir, Samvel, ya başqa hansısa separatçı ölkəmizin qarşısını kəsə bilirdimi? Əlbəttə ki, yox. İkincisi, bu, necə zorakılıqdır ki, Azərbaycan polisi Qarabağı tərək edən sırası ermənilərə yardım paylayırdı? Nə isə deyəsən, Samvelin tipik erməni xəstəliyinin daşıyıcılarından biri olduğunu və bu səbəbdən hər cür sərəmələməsinin mümkünlüyünü unuduq.

(ardı 3-cü səhifədə)

Hay diplomatiyasında “natamamlıq” sindromu



İrəvan istəblişməntində üzdə olan siyasi fiqurların şəxsiyyətin haçalanması, ikilənməsi prosesindən əziyyət çəkdiqləri göz qabağındadır.

Bu komanda bir tərəfdən deyir ki, o, Azərbaycanla sülh sazişi imzalamağa və ATƏT-in Minsk qrupunu ləğv etməyə hazırdır, amma o biri yandan psevdomühəribə xofundan qurtula bilmədiyini imitasiya etməklə məşğuldur.

(ardı 4-cü səhifədə)

Avropanın Ukrayna canfəşanlığı

Səhifə → 11



Məhbus senator Menendesin arvadı Arslanyan da müttəhim kürsüsündə



Horadiz–Ağbənd dəmir yolunda Zəngəzur dəhlizinin ayaq səsələri eşidilir

Səhifə → 7

“Azərbaycan Dövlət Su Ehtiyatları Agentliyinin fəaliyyətinin təmin edilməsi ilə bağlı bir sıra tədbirlər haqqında”

Azərbaycan Respublikası Prezidentinin 2023-cü il 17 noyabr tarixli 2356 nömrəli Fərmanında dəyişiklik edilməsi barədə

Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 32-ci bəndinin rəhbər tutaraq qərar alıram:

“Azərbaycan Dövlət Su Ehtiyatları Agentliyinin fəaliyyətinin təmin edilməsi ilə bağlı bir sıra tədbirlər haqqında” Azərbaycan Respublikası Prezidentinin 2023-cü il 17

noyabr tarixli 2356 nömrəli Fərmanının (Azərbaycan Respublikasının Qanunvericilik Toplusu, 2023, №11, maddə 1510 (Cild I); 2024, №7, maddə 821, №9, maddə 1005, №11, maddə 1205; Azərbaycan Respublikası Prezidentinin 2025-ci il 20 fevral tarixli 337 nömrəli Fərmanı) 4-cü hissəsində “146” rəqəmləri

“164” rəqəmləri ilə, “51” rəqəmləri “57” rəqəmləri ilə və “95” rəqəmləri “107” rəqəmləri ilə əvəz edilsin.

İlham ƏLİYEV,
Azərbaycan Respublikasının Prezidenti
Bakı şəhəri, 19 aprel 2025-ci il

Azərbaycan Respublikası Nazirlər Kabinetinin qərarı

№ 110

“Elektrik enerjisi və su təchizatı sahələrində idarəetmənin təkmilləşdirilməsi və bununla əlaqədar bəzi məsələlərin tənzimlənməsi haqqında” Azərbaycan Respublikası Prezidentinin 2024-cü il 23 noyabr tarixli 235 nömrəli Fərmanının icrası məqsədilə Azərbaycan Respublikası Nazirlər Kabinetinin bəzi qərarlarında dəyişiklik edilməsi barədə

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, “Elektrik enerjisi və su təchizatı sahələrində idarəetmənin təkmilləşdirilməsi və bununla əlaqədar bəzi məsələlərin tənzimlənməsi haqqında” Azərbaycan Respublikası Prezidentinin 2024-cü il 23 noyabr tarixli 235 nömrəli Fərmanının 1.4-cü bəndinin icrasını təmin etmək məqsədilə Azərbaycan Respublikasının Nazirlər Kabineti qərar alır:

1. Azərbaycan Respublikası Nazirlər Kabinetinin 2014-cü il 17 iyul tarixli 262 nömrəli Qərarı (Azərbaycan Respublikasının Qanunvericilik Toplusu, 2014, №7, maddə 950 (Cild I); 2024, №2, maddə 229, №3, maddə 336, №9, maddə 1048) ilə təsdiq edilmiş “Sudan istifadə Qaydaları”nda aşağıdakı dəyişikliklər edilsin:

1.1. Qaydalar 1 nömrəli əlavə - “Su təchizatı

hizəti və tullantı sularının axıdılması xidmətlərinə dair əhəli qrupuna aid olan fiziki şəxslərlə bağlanan Müqavilə”nin preambulasına və 4.1-ci bəndinə “Mingəçevir” sözlərindən sonra “, Naxçıvan” sözü əlavə edilsin;

1.2. Qaydalara 2 nömrəli əlavə - “Su təchizatı və tullantı sularının axıdılması xidmətlərinə dair hüquqi şəxslərlə və hüquqi şəxs yaratmadan sahibkarlıq fəaliyyəti ilə məşğul olan fiziki şəxslərlə bağlanan Müqavilə”nin preambulasına və 4.1.12-ci bəndində “Mingəçevir” sözlərindən sonra “, Naxçıvan” sözü əlavə edilsin.

2. “Six müvəqqəti maskunlaşma yerlərində faktiki yaşayan məcburi köçkünlərin və onlara bərabər tutulan şəxslərin istifadə etdikləri elektrik enerjisi üzrə limitlərin müəyyən edilməsi haqqında” Azərbaycan Respublikası Nazirlər Kabinetinin 2017-ci il 17 fevral tarixli 55 nömrəli Qərarına (Azərbaycan Respublikasının Qanunvericilik Toplusu, 2017, №2, maddə 308 (Cild I); 2024, №2, maddə 229) əlavələr - “Forma 1” və “Forma 2”yə “Mingəçevir” sözlərindən sonra “, Naxçıvan” sözü əlavə edilsin.

3. “Azərbaycan Dövlət Su Ehtiyatları Agentliyinin tabeliyindəki publik hüquqi şəxslərin fəaliyyətinin təmin edilməsi haqqında” Azərbaycan Respublikası Nazirlər Kabinetinin 2024-cü il 26 aprel tarixli 232 nömrəli Qərarında (Azərbaycan Respublikasının Qanunvericilik Toplusu, 2024, №4, maddə 483) aşağıdakı dəyişikliklər edilsin:

Bakı şəhəri, 15 aprel 2025-ci il

3.1. həmin Qərarla təsdiq edilmiş “Regional Su Meliorasiya Xidməti” publik hüquqi şəxsin Nizamnaməsi”nin 1.1-ci bəndinə “Mingəçevir” sözlərindən sonra “, Naxçıvan” sözü əlavə edilsin;

3.2. həmin Qərarla təsdiq edilmiş “İri Şəhərlərin Birləşmiş Su Təchizatı Xidməti” publik hüquqi şəxsin Nizamnaməsi”nin 1.1-ci bəndinə “Mingəçevir” sözlərindən sonra “, Naxçıvan” sözü əlavə edilsin.

4. Azərbaycan Respublikası Nazirlər Kabinetinin 2024-cü il 1 avqust tarixli 372 nömrəli Qərarı (Azərbaycan Respublikasının Qanunvericilik Toplusu, 2024, №8, maddə 988) ilə təsdiq edilmiş “Təbii inhisar subyektlərinin Siyahısı”nın 34-cü və 35-ci hissələrinin “Fəaliyyət göstərdiyi ərazi” sütununa “Mingəçevir” sözlərindən sonra “, Naxçıvan” sözü əlavə edilsin.

Əli ƏSƏDOV,
Azərbaycan Respublikasının Baş naziri

Azərbaycan Respublikası Nazirlər Kabinetinin qərarı

№ 111

“Azərbaycan Respublikası Strateji Obyektlərin Mühafizəsi Dövlət Agentliyinin hərbi qulluqçularının hərbi geyim forması ilə təmin edilməsi normaları”nın təsdiq edilməsi haqqında

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, “Azərbaycan Respublikası Strateji Obyektlərin Mühafizəsi Dövlət Agentliyinin hərbi qulluqçularının hərbi geyim forması və fərqləndirmə nişanlarının təsvirləri”nin təsdiq edilməsi barədə” Azərbaycan Respublikası Prezidentinin 2024-cü il 22 oktyabr tarixli 215 nömrəli Fərmanının 3.1-ci bəndinin icrasını təmin etmək məqsədilə Azərbaycan Respublikasının Nazirlər Kabineti qərar alır:

“Azərbaycan Respublikası Strateji Obyektlərin Mühafizəsi Dövlət Agentliyinin hərbi geyim forması ilə təmin edilməsi normaları”nın təsdiq edilməsi barədə” Azərbaycan Respublikası Prezidentinin 2024-cü il 22 oktyabr tarixli 215 nömrəli Fərmanının 3.1-ci bəndinin icrasını təmin etmək məqsədilə Azərbaycan Respublikasının Nazirlər Kabineti qərar alır:

Bakı şəhəri, 16 aprel 2025-ci il

neti qərar alır:

“Azərbaycan Respublikası Strateji Obyektlərin Mühafizəsi Dövlət Agentliyinin hərbi qulluqçularının hərbi geyim forması ilə təmin edilməsi normaları” təsdiq edilsin (əlavə olunur).

Əli ƏSƏDOV,
Azərbaycan Respublikasının Baş naziri

Azərbaycan Respublikası Nazirlər Kabinetinin qərarı

№ 112

Azərbaycan Respublikası Nazirlər Kabinetinin “Penitensiar müəssisələrdə cəza çəkəndən azad edilmiş şəxslərin sosial adaptasiya mərkəzlərinin yaradılması haqqında Əsasnamə”nin təsdiq edilməsi barədə” 2008-ci il 13 iyun tarixli 138 nömrəli və “Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Sosial Xidmətlər Agentliyinin nəzdində Penitensiar müəssisələrdə cəza çəkəndən azad edilmiş şəxslər üçün Sosial Adaptasiya Mərkəzinin strukturunun təsdiq edilməsi və işçilərinin say həddinin müəyyən edilməsi haqqında” 2019-cu il 12 mart tarixli 87 nömrəli qərarlarının ləğv edilməsi barədə

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, Azərbaycan Respublikasının Nazirlər Kabineti qərar alır:

1. “Penitensiar müəssisələrdə cəza çəkəndən azad edilmiş şəxslərin sosial adaptasiya mərkəzlərinin yaradılması haqqında Əsasnamə”nin təsdiq edilməsi barədə” Azərbaycan Respublikası Nazirlər Kabinetinin 2008-ci il 13 iyun tarixli 138 nömrəli (Azərbaycan Respublikasının Qanunvericilik Toplusu, 2008, №6, maddə 590 (Cild I); 2024, №2, maddə 209) Qərarı ləğv edilsin.

2. “Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Sosial Xidmətlər Agentliyinin nəzdində Penitensiar müəssisələrdə cəza çəkəndən azad edilmiş şəxslər üçün Sosial Adaptasiya Mərkəzinin strukturunun təsdiq edilməsi və işçilərinin say həddinin müəyyən edilməsi haqqında” 2019-cu il 12 mart tarixli 87 nömrəli qərarlarının ləğv edilməsi barədə

Bakı şəhəri, 16 aprel 2025-ci il

beliyində Sosial Xidmətlər Agentliyinin nəzdində Penitensiar müəssisələrdə cəza çəkəndən azad edilmiş şəxslər üçün Sosial Adaptasiya Mərkəzinin strukturunun təsdiq edilməsi və işçilərinin say həddinin müəyyən edilməsi haqqında” Azərbaycan Respublikası Nazirlər Kabinetinin 2019-cu il 12 mart tarixli 87 nömrəli (Azərbaycan Respublikasının Qanunvericilik Toplusu, 2019, №3, maddə 521 (Cild I) Qərarı ləğv edilsin.

Əli ƏSƏDOV,
Azərbaycan Respublikasının Baş naziri

Azərbaycan Respublikası Nazirlər Kabinetinin qərarı

№ 113

“Uşaq hüquqlarının həyata keçirilməsinə dair elektron məlumat bankının təşkili və aparılması Qaydası”nın təsdiq edilməsi barədə” Azərbaycan Respublikası Nazirlər Kabinetinin 2013-cü il 15 yanvar tarixli 5 nömrəli Qərarında dəyişiklik edilməsi haqqında

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, Azərbaycan Respublikasının Nazirlər Kabineti qərar alır:

1. Azərbaycan Respublikası Nazirlər Kabinetinin 2013-cü il 15 yanvar tarixli 5 nömrəli Qərarı (Azərbaycan Respublikasının Qanunvericilik Toplusu, 2013, №1, maddə 66 (Cild I); 2024, №1, maddələr 96, 110) ilə təsdiq edilmiş “Uşaq hüquqlarının həyata keçirilməsinə dair elektron məlumat bankının təşkili və aparılması Qaydası” yeni redaksiyada verilsin (əlavə olunur).

2. Azərbaycan Respublikasının Ailə, Qadın və Uşaq Problemləri üzrə Dövlət Komitəsi:

2.1. Uşaq hüquqlarının həyata keçirilməsinə dair elektron məlumat bankının (bundan sonra Məlumat bankı) formalaşdırılmasını doqquz ay müddətində təmin etsin;

2.2. Azərbaycan Respublikasının Rəqəmsal İnkişaf və Nəqliyyat Nazirliyi ilə birlikdə Məlumat bankının “Dövlət informasiya ehtiyatlarının, sistemlərinin və elektron xidmətlərin vahid reyestrinə” daxil edilməsini, həmçinin fərdi məlumatların informasiya ehtiyatlarının və sistemlərinin dövlət reyestrində qeydiyyata alınmasını təmin etsin.

3. Azərbaycan Respublikasının Rəqəmsal İnkişaf və Nəqliyyat Nazirliyi:

3.1. Azərbaycan Respublikası Prezidentinin 2019-cu il 3 iyun tarixli 718 nömrəli Fərmanı ilə təsdiq edilmiş “Hökumət buldu” (G-cloud) Konsepsiyasına uyğun olaraq, Azərbaycan Respublikasının Ailə, Qadın və Uşaq Problemləri üzrə Dövlət Komitəsi ilə birlikdə Məlumat bankının, o cümlədən Məlumat bankında toplanılan məlumatların (sənədlərin) ehtiyat nüsxələrinin “Hökumət buldu”nda yerləşdirilməsini təmin etsin;

Bakı şəhəri, 17 aprel 2025-ci il

3.2. Azərbaycan Respublikası Prezidentinin 2018-ci il 12 sentyabr tarixli 263 nömrəli Fərmanı ilə təsdiq edilmiş “Dövlət informasiya ehtiyatları və sistemlərinin formalaşdırılması, aparılması, inteqrasiyası və arxivləşdirilməsi Qaydaları”na uyğun olaraq, Məlumat bankının aidiyyəti dövlət informasiya ehtiyatları və sistemləri ilə əlaqələndirilməsini Elektron Hökumət İnformasiya Sistemi vasitəsilə təmin etsin.

4. Azərbaycan Respublikasının Xüsusi Rabitə və İnformasiya Təhlükəsizliyi Dövlət Xidməti:

4.1. Məlumat bankını mühafizə olunan telekommunikasiya kanalları ilə təmin etsin;

4.2. Məlumat bankının təhlükəsizlik meyarlarını üzrə monitorinqini və illə bir dəfədən az olmayaraq təhlükəsizlik üzrə auditini həyata keçirsin.

Əli ƏSƏDOV,
Azərbaycan Respublikasının Baş naziri

Qaxda Qərbi Azərbaycana Qayıdış hərəkatına dəstək

Qərbi Azərbaycan İcması və Qax Rayon İcra Hakimiyyətinin birgə təşkilatçılığı ilə dünən Qax şəhərində “Qərbi Azərbaycana qayıdış tarixi zərurətdir” mövzusunda elmi-praktik konfrans keçirilib.

Məclisdə son 2 əsrə erməni millətçilərinin və onların havadarlarının azərbaycanlılara qarşı məqsədyönlü şəkildə həyata keçirdikləri soyqırımı, etnik təmizləmə və deportasiya siyasəti nəticəsində xalqımız ağır məşəqqətlərlə üzlənməsi, soydaşlarımızın insan hüquqlarının kütləvi şəkildə pozulması, onların Qərbi Azərbaycana qayıdışının hüquqi-təşkilati məsələləri diqqət mərkəzində olub.

Qax Rayon İcra Hakimiyyətinin başçısı Musa Şakiliyev konfransın Qərbi Azərbaycan həqiqətlərinin təbliğində mühüm



əhəmiyyət kəsb etdiyini vurğulayıb. Qərbi Azərbaycan İcmasının İdarə Heyətinin sədri, Milli Məclisin deputatı Əziz Ələkbərli isə Qərbi azərbaycanlıların XX əsr boyu davamlı olaraq deportasiya edildiklərini, bu ağır proses zamanı onlara qarşı törədilmiş vəhşilik və vandallığın başçı cinayət olduğunu söyləyib. Sədr İcmannın geri qayıdışı ilə bağlı ölkədə və beynəlxalq aləmdə aparılan işlər barədə məlumat verib.

Milli Məclisin Gənclər və İdman komitəsinin sədri Şahin İsmayilov, parlamentin üzvləri Əli Məsimli, Hikmət Babaoğlu,

Mələhət İbrahimqızı, Tənzilə Rüstəmxanlı, Qaya Məmmədov Qərbi Azərbaycan İcması idarə heyətinin üzvü Mahirə Hüseynova, İcmannın Qadınlar Şurası sədrinin müavini Telli Əliyeva, İcmannın Qax nümayəndəsi Həsən Tarverdiyev Qərbi Azərbaycana qayıdış hərəkatına regionlarda dəstək qazandırılmasının önəmindən, onların dədə-baba yurdlarına dönməsinin beynəlxalq hüququn və başçı normaların tələbi olduğunu bildirilib.

XQ

Azərbaycan Gürcüstana “ışıq” göndərib

Azərbaycan Gürcüstanda elektrik xətti qəzasından sonra qonşu ölkənin təcili müraciətinə cavab olaraq dərhal 380-400 MVt elektrik enerjisi ötürüb.



Qeyd edək ki, aprelin 19-da “Kavkasioni” elektrik xəttində baş vermiş qəza nəticəsində Gürcüstanda elektrik şəbəkəsində enerjinin kəsilməsi baş verib. Tbilisidə və bir sıra digər bölgələrdə tamamilə elektriksiz qalıb.

Hadisənin səbəbləri hələlik açıqlanmayıb. Gürcüstanın enerji operatorunun məlumatına görə, ölkədə elektrik enerjisinin verilməsi tədricən bərpa olunur. Tbilisində

bir çox ərazilərdə artıq təchizat bərpa olunub.

XQ

Albaniyada da “Odlar yurdu”nun qazı alovlanacaq

Dünən Azərbaycan sərmayələrinin dəstəyi ilə Dövlət Neft Şirkətinin həyata keçirdiyi “Nur” layihəsinin – Albaniyanın Korça şəhərinin qazlaşdırılmasının ictimai təqdimatı olub.



Mərasimdə Albaniyanın Baş naziri Edi Rama bildirdi: “Bu təşəbbüsün həyata keçirilməsində Azərbaycan Prezidenti cənab İlham Əliyevin dəstəyi misilsizdir. O, Albaniyanın və alban xalqının ən böyük dostudur. Azərbaycan ilə dostluğumuzun göstəricisi olan bu layihənin 2026-cı ilin sonunadək reallaşmasını və Korça əhalisinin qazla təmin olunmasını gözləyirik”.

Energetika naziri Pərviz Şahbazov qeyd edib ki, Korça şəhərində qazlaşdırma layihəsinə Azərbaycanın investisiyaları

hesabına ARDNŞ həyata keçirəcək. Albaniyanın qaz infrastrukturunun inkişafında ilk addım olan bu layihə strateji və rəmzi əhəmiyyət daşıyır.

Xatırladaq ki, 2024-cü ilin noyabrında Albaniyanın İnfrastruktur və Energetika Nazirliyi, “Albgaz” və ARDNŞ şirkətləri arasında Korça şəhərində qaz infrastrukturunun inkişafına yönəlmiş əməkdaşlıq memorandumu imzalanıb.


XQ

Yardımlıda zəlzələ

Aprelin 19-da Yardımlı rayonunda zəlzələ olub. Bu barədə Respublika Seysmoloji Xidmət Mərkəzi məlumat verib.

Bildirilib ki, saat 16:00-da qeydə alınan yeraltı təkanların maqnitudası 3,3-ə bərabər olub. Zəlzələ ciddi hiss olunmayıb.

XQ



Qarabağın dirçəlişi uğurla davam edir



Prezident İlham Əliyevin rəhbərliyi ilə "Azərbaycan Respublikasının işğaldan azad edilmiş ərazilərinə Böyük Qayıdışa dair I Dövlət Proqramı" çərçivəsində müasir infrastrukturun qurulması, keçmiş məcburi köçkünlərin doğma yurd-yuvalarına qayıdışı və rahat məskunlaşması üçün yeni yaşayış məntəqələrinin inşası sürətlə davam etdirilir.

2024-cü il ərzində 1400-dən artıq ailə Laçın, Cəbrayıl, Füzuli, Şuşa və Xocalı şəhərlərinə, Laçın rayonunun Zabux və Sus kəndlərinə, Xocalı rayonunun Ballicə kəndinə köçürülüb. Başqa sözlə, əhalinin dayanıqlı məskunlaşması və məşğulluğunun gerçəkləşdirilməsi üzrə zəruri işlər görüldü, ümumilikdə, 40 minə yaxın insanın Qarabağ və Şərqi Zəngəzurdə yaşayışı və fəaliyyəti təmin edildi.

Sin bir ildə işğaldan azad edilən ərazilərdə 6 ümumi təhsil müəssisəsi fəaliyyətə başlayıb, 3 məktəbəqədər təhsil müəssisəsinin fəaliyyəti təmin olunub. Yaşayış məntəqələrində alçatan və keyfiyyətli tibb xidmətləri infrastrukturunun qurulması istiqamətində də işlər davam etdirilib. Ərazilərin yüksək gərginlikli elektrik enerjisi ilə təchizatı üçün 739 kilometr 110 kv-luq, 262 kilometr 330 kv-luq uzunluqda elektrik verilişi xətləri çəkilib, 11 ədəd 110

kv-luq, 1 ədəd 330 kv-luq yarımstansiya tikilib.

Dövlətimizin başçısının imzaladığı sərəncamlar əsasında Qarabağ və Şərqi Zəngəzur iqtisadi rayonlarında icra olunan layihələrin sayı 44-ə, avtomobil yollarının ümumi uzunluğu isə 3 min 40 kilometrə çatdırılıb. Ötən illər ərzində 7 yolun tikintisi yekunlaşdırılıb. Hazırda tikintisi həyata keçirilən 38 layihənin isə 2025-2026-cı illərdə tamamlanması nəzərdə tutulub.

Azərbaycanın işğaldan azad olunmuş ərazilərdə minatəmizləmə və tikinti quruculuq işləri sürətlə davam etdirilir. Maliyyə Nazirliyinin 2025-ci ilin ilk rübü üzrə icmal və dövlət büdcələrinin icrasına (operativ) dair məlumatına görə, hesabət dövəründə həmin ərazilərin tikintisi və minalardan təmizlənməsinə 830 milyon manatdan çox vəsait xərclənib.

Qeyd olunub ki, işğaldan azad olunmuş ərazilərin yenidən qurulması və bərpası məqsədilə cari ilin yanvar-mart aylarında sifarişçi təşkilatlar tərəfindən müvafiq layihələr üzrə təqdim edilmiş kassa sifariş sənədləri əsasında illik nəzərdə tutulmuş vəsaitin 20,3 faizi həcmdə və yaxud 812,3 milyon manat vəsait istifadə olunub. Həmin vəsaitin 682,6 milyon manatı infrastruktur təyinatlı layihələrin icrasına xərclənib. Belə ki, hesabət dövəründə avtomobil yolları infrastrukturunun layihələndirilməsi, tikintisi, yenidən qurulması üçün 468,2 milyon manat, yeni yaşayış komplekslərinin layihələndirilməsi və tikintisi işlərinin aparılması üçün 103,2 milyon manat, mövcud radio-televiziya yayımı stansiyalarının işinin bərpası, yeni yayım stansiyalarının qurulması, poçt və rabitə xidmətlərinin (telefon, internet, multimedia) təşkili məqsədilə infrastrukturun yaradılması, şəhərlərarası (rayonlararası) və yerli magistral telekommunikasiya xətlərinin və ərazilərdə radiomonitorinq sisteminin qurulması üçün 45,1 milyon manat sərf olunub.

Cari ilin ilk rübündə Şuşa, Xankəndi və Laçın şəhərlərində kanat yolunun layihələndirilməsi və tikintisi işlərinin həyata keçirilməsinə 40 milyon manat, magistral su xətlərinin, tullantı, yağış kollektorlarının və qurğularının tikintisinin layihə-smeta sənədlərinin hazırlanması və tikintisi işlərinin həyata keçirilməsinə 19 milyon manat və sənaye parklarının fəaliyyətinin təşkili, habelə onların ərazisində infrastrukturun yaradılmasına 7,1 milyon manat xərclənib.

Nazirliyin məlumatına əsasən, bu ilin birinci rübündə Qarabağ və Şərqi Zəngəzurdə səhiyyə, mədəniyyət və idman yönümlü sosial təyinatlı layihələrin maliyyələşdirilməsinə 109,7 milyon manat, ərazilərin minalardan təmizlənməsi tədbirləri üzrə xərclərə isə 20 milyon manat vəsait yönəldilib.

Neft məhsullarının ixracı 16 faiz çoxalıb

2025-ci ilin yanvar–mart aylarında Azərbaycandan 122 min 386 ton neft məhsulları ixrac olunub. Bu da ötən ilin eyni dövrü ilə müqayisədə 17 min 144 ton və ya 16,3 faiz çoxdur.

Dövlət Gömrük Komitəsi xəbər verir ki, hesabət dövəründə ixracdan əldə edilən gəlir 9,7 faiz azalaraq 56 milyon 726 min dollar təşkil edib. Müqayisə üçün qeyd edək ki, 2024-cü ilin eyni dövründə bu rəqəm 62 milyon 829 min dollar olub. Göründüyü kimi, cari ilin birinci rübündə əvvəlki ilin müvafiq dövrünə nisbətən neft məhsullarının ixracından əldə olunan gəlir 6 milyon 103 min dollar azalıb.

Neft məhsullarının orta ixrac qiymətinə gəldikdə isə, 2024-cü ildə bir ton neft məhsulunun ixrac dəyəri 597 dollar idisə, 2025-ci ildə bu göstərici 463 dollara düşüb. Bu isə hər ton üzrə 134 dollar və ya 22,4 faizlik azalma deməkdir.

Qeyd edək ki, cari ilin birinci rübündə ölkənin emal müəssisələrində 1 milyard 257,1 milyon manat dəyərində 1 milyon



492,4 min ton neft məhsulları istehsal olunub. Bunun da 337 min tonunu avtomobil benzini, 148,8 min tonunu ağ neft, 552,9 min tonunu dizel yanacağı, 42,4 min tonunu mazut, 9,2 min tonunu sirtkü yağları, 56,9 min tonunu maye qazlar, 171,1 min tonunu isə neft bitumu və neft koku təşkil edib.

Qeyri-neft-qaz sektorundan daxilolmalar 6 faiz artıb

I rübdə qeyri-neft-qaz sektorundan dövlət büdcəsinə 4 milyard 957 milyon manat vəsait daxil olub. Bu isə büdcəyə ümumi daxilolmaların 50,9 faizini təşkil edib.



Maliyyə Nazirliyinin məlumatına görə, hesabət dövəründə qeyri-neft-qaz sektoru üzrə büdcə daxilolmaları proqnozla müqayisədə 164,6 milyon manat və ya 3,4 faiz, 2024-cü ilin müvafiq dövrünə nisbətən isə 285,8 milyon manat və ya 6,1 faiz çoxdur.

Cari ilin birinci rübündə dövlət büdcəsinin gəlirlərində qeyri-neft-qaz sektoru üzrə daxilolmaların 65,1 faizi və ya 3 milyard 225 milyon manatı vergi, 28,9 faizi və ya 1 milyard 430 milyon manatı gömrük orqanlarının, 2,8 faizi və ya 136,7 milyon manatı dövlət büdcəsindən maliyyələşdi-

rilən təşkilatların ödənişli xidmətlərinin, 3 faizi və ya 154,9 milyon manatı sair daxilolmaların, 0,2 faizi və ya 10,4 milyon manatı isə dövlət əmlakının icarəyə verilməsindən daxilolmaların payına düşüb.

Nazirliyin məlumatına əsasən, yanvar-mart aylarında dövlət büdcəsinin gəlirləri 9 milyard 733 milyon manat, xərcləri 8 milyard 115 milyon manat olub. Bunun da nəticəsində 1 milyard 618 milyon manat məbləğində dövlət büdcəsinin artıqlığı (profisit) yaranıb. Hesabat dövəründə dövlət büdcəsinin gəlirləri 9 milyard 562 milyon manat proqnoza qarşı 9 milyard 733 milyon manat və yaxud 171,3 milyon manat (1,8 faiz) çox, əvvəlki ilin müvafiq dövrü ilə müqayisədə isə 499,2 milyon manat və ya 5,4 faiz çox icra edilib. Bu da cari ilin dövlət büdcəsinin illik gəlirlərinin 25,4 faizinə bərabər olub. Birinci rübdə dövlət büdcəsinin xərcləri 8 milyard 115 milyon manat məbləğində icra edilməklə illik dövlət büdcəsi xərclərinin 19,6 faizini təşkil edib.

I rübdə 500 milyon manat borc ödənilib

Maliyyə Nazirliyinin məlumatına əsasən, Azərbaycanda cari ilin I rübündə dövlət büdcəsi xərclərinin 6 faizi və yaxud 486,7 milyon manatı (2024-cü ilin eyni dövrü ilə müqayisədə 55,3 faiz az) dövlət borcuna və öhdəliklərinə xidmətlə bağlı xərclər olub.

Rüb ərzində daxili dövlət borcu üzrə 110,4 milyon manat (faiz borcu üzrə), xarici dövlət borcu üzrə 376,3 milyon manat (əsas borc üzrə 235,8 milyon manat, faiz borcu üzrə 140,5 milyon manat) ödənilib. Xatırladaq ki, 2025-ci ilin dövlət büdcəsində borc və öhdəliklərə xidmət üçün 2 milyard 399,6 milyon manat vəsait nəzərdə tutulub.

Məlumatla bildirilir ki, hesabət dövəründə Azərbaycanın xarici dövlət borcunun səviyyəsi 5 milyard 75 milyon ABŞ dolları (illik müqayisədə 7,8 faiz az) olub. Bu dövrdə xarici dövlət borcu cari il üzrə proqnozlaşdırılan ÜDM-in 6,6 faizini təşkil edib. Ölkənin daxili dövlət borcunun səviyyəsi 2025-ci il 1 aprel tarixinə 18 milyard 1,3 milyon manat (illik müqayisədə 9,1 faiz çox) olub. Bu da cari il üzrə proqnozlaşdırılan ÜDM-in 13,8 faiz deməkdir. Beləliklə, bu ilin 1 aprel tarixinə Azərbaycanın ümumi dövlət borcu 26 milyard 628,8 milyon manat (illik müqayisədə 3,3 faiz çox) təşkil edib.

Ekspertlər ölkəmizin xarici borcunun dünya göstəricisindən çox aşağı olduğunu bildirir və bunu qeyri-neft sektorunun inkişafının təmin olunması, iqtisadiyyatın müxtəlif sahələrinin şaxələndirilməsi, ixrac potensialının artırılması, biznes və investisiya mühitinin daha da yaxşılaşdırılması istiqamətində önəmli layihələrin reallaşdırılmasının nəticəsi ilə əlaqələndirirlər.

Ümumiyyətlə, ölkəmizin xarici borc göstəricilərinin davamlı olaraq azalması uzun illər aparılan iqtisadi islahatların və səffaf, inhisarçılığa qarşı mübarizə, investisiyaların cəlb edilməsi, sərmayə iqliminin yaxşılaşdırılması nəticəsində əldə olunub.

Bu göstəricilər, eyni zamanda, Azərbaycanın maliyyə vəziyyətinin davamlı şəkildə yaxşılaşmasından xəbər verir. Belə bir şəraitin yaranması isə həm mühüm sosial proqramların icrasını, o cümlədən Qarabağın bərpasını, həm də valyuta ehtiyatlarımızın daha da artmasını şərtləndirir. Strateji valyuta ehtiyatlarımızın hazırda 73 milyard 767 milyon dollar (ilin əvvəli ilə müqayisədə 2 milyard 775 milyon dollar və ya 4 faiz çox) olması qeyd edilən fikrin bariz ifadəsidir.

Qeyd edək ki, "Azərbaycan 2030: sosial-iqtisadi inkişaf dair Milli Prioritetlər"də uzunmüddətli dövrdə iqtisadiyyatın daxili və xarici təsirlərə dayanıqlılığının gücləndirilməsi, makroiqtisadi sabitliyin daha da möhkəmləndirilməsi üçün qarşıya bir sıra mühüm vəzifələr qoyulub. Həmin məqsədlər sırasında yeni reallıqlara uyğun büdcə qaydasına əsaslanan fiskal çərçivə formalaşdırılmasına xüsusi yer verilib.

Bundan başqa sənəddə şaxələnmis iqtisadiyyatın dayanıqlılığı üçün qeyri-neft sektorunun payının, eləcə də dövlətin valyuta

qarşılanması üçün makroiqtisadi sabitliyin qorunması, qiymətlərin aşağı və sabit olması məqsədilə bir sıra tədbirlər həyata keçirilib. Bu sahədə idarəetmənin institusional çərçivəsi təkmilləşdirilib və maliyyə bazarlarının səmərəli fəaliyyəti təmin edilib. Belə bir şəraitdə isə iqtisadi proqnozlar özünü doğruldub, ən başlıcası isə əhalinin yığımları dəyərəsizləşmədən xilas olunub və investisiya arını reallaşdırıb.

Ölkədə daxili və xarici borcların qarşılamaından bəhs edərkən, bir məsələni də xatırlatmaq istərdik. Belə ki, son illər respublikamızın daxili və xarici dövlət borcunun idarə edilməsi istiqamətində ölkə başçısının rəhbərliyi ilə davamlı tədbirlər həyata keçirilib. "Azərbaycan Respublikasının 2022–2026-cı illərdə sosial-iqtisadi inkişaf Strategiyası" və "Azərbaycan Respublikasında dövlət borcunun idarə edilməsinə dair orta və uzun müddət üçün Strategiya"da qarşıya qoyulan vəzifələr uğurla reallaşdırılıb.

Bu sənədlərdə dövlət borclarının strateji hədəflərə çatmaq üçün bir sıra prioritet layihələrin gerçəkləşdirilməsi nəzərdə tutulub. Prezident İlham Əliyevin 4 avqust 2023-cü il tarixli sərəncamı ilə "Azərbaycan Respublikasının 2022–2026-cı illərdə sosial-iqtisadi inkişaf Strategiyası"nda bir sıra dəyişikliklər edilməsi də məhz bu məqsəddən irəli gəlib.

Həmin strategiyanın "Dayanıqlı artan rəqabətqabiliyyətli iqtisadiyyat üzrə strateji çərçivə" bəndi üzrə 2026-cı ilin sonuna ümumi dövlət borcunun ÜDM-də payının 30 faiz, o cümlədən xarici dövlət borcunun 10 milyard ABŞ dollarını üstələməməsi qərar alınıb.

Azərbaycanın xarici dövlət borcunun azalması bir sıra amillərlə bağlıdır. Bu, ilk növbədə, düşünülmüş uzunmüddətli strategiyanın uğurla həyata keçirilməsinin məntiqi nəticəsidir. Prezident İlham Əliyev tərəfindən imzalanmış sərəncam – "Azərbaycan Respublikasında dövlət borcunun idarə edilməsinə dair orta və uzun müddət üçün Strategiya" da bunun bariz ifadəsidir.

Sonda qeyd edək ki, yenilənən strategiya çərçivəsində xarici dövlət borcunun ÜDM-də payının 2025-ci ilin sonuna 15 faizdən aşağı səviyyədə saxlanılması, növbəti dövrdə (2025–2030) isə 10 faizə çatdırılması qarşıya mühüm vəzifə kimi qoyulub.

Leysanın vurduğu 800 zərərə sığorta ödəniləcək

Məlum olduğu kimi, bir neçə gün əvvəl ölkə ərazisində hava şəraitinin kəskin dəyişməsi və leysan xarakterli intensiv yağışlar nəticəsində çoxsaylı sığorta hadisələri qeydə alınıb. Təbiət hadisələri nəticəsində sığortalanan avtonəqliyyat vasitələrinə, o cümlədən daşınar və daşınmaz əmlaklara zərər dəyib. Bu barədə Azərbaycan Sığortaçılar Assosiasiyası məlumat yayıb.

Məlumatla bildirilir: "Azərbaycan Sığortaçılar Assosiasiyası olaraq yerli sığorta bazarı iştirakçılarından aldığımız bu günə olan son dəqiq məlumatlara görə, baş vermiş hadisələrlə bağlı 8 sığorta şirkətinə, ümumilikdə, 769 müraciət daxil olub. Həmin müraciətlərin 512-si "Avtonəqliyyat vasitəsi sahiblərinin mülki məsuliyyətinin icbari sığortası" növü, 157-si "Daşınmaz əmlakın icbari sığortası" növü, 77-si "Kasko" sığorta növü, 21-i "Əmlakın yanğından və digər risklərdən sığortası" növü üzrə baş vermiş hadisələrlə əlaqədar olub. Bundan əlavə, "Fərdi qəza sığortası" və "Daşınmaz əmlakın istismarı ilə bağlı mülki məsuliyyətin icbari sığortası" növlərinin hər biri üzrə isə 1 hadisə qeydə alınıb".

294 hadisə üzrə ehtimal olunan zərər məbləği 241 min 30 manat həcmdə müəyyən olunub. Qalan 475 hadisə üzrə isə zərər qiymətləndirilməsi prosesi davam edir. Hazırda daxil olmuş bütün müraciətlərə dair hadisələr tənzimləmə və zərər



qiymətləndirilməsi mərhələsindədir və sığorta hadisəsi kimi tanınan hər bir hadisə üzrə sığorta ödənişlərinin həyata keçirilməsi nəzərdə tutulub. Bütün hadisələr üzrə qiymətləndirmə prosesi yekunlaşdıqdan sonra ümumi zərər məbləği həcmiminin 1 milyon manatı ödəməyi ehtimal edilir.

Qurumdan bildirirlər ki, hesabət dövərində sığorta şirkətlərinə daxil olmuş müraciətlər üzrə hadisələrin 70 faizi paytaxt Bakıda, 30 faizi isə ölkənin digər bölgələrində qeydə alınıb.

Ölkənin xarici ticarət dövriyyəsi yüksəlir

I rübdə bu göstərici 24,3 faiz artaraq 12 milyard dollara çatıb



Dövlət Gömrük Komitəsinin məlumatına əsasən, bu ilin yanvar – mart aylarında Azərbaycanın xarici ticarət dövriyyəsi 24,3 faiz artaraq 12 milyard ABŞ dolları təşkil edib.

Məlumatla görə, son bir ildə ölkə üzrə ixrac 6,7 faiz və ya 401,75 milyon dollar artaraq 6,4 milyard dollar, idxal isə 52,6 faiz və ya 1,9 milyard dollar artaraq 5,7 milyard dollar olub.

Hesabat dövərində xarici ticarət dövriyyəsinə 722,9 milyon dollarlıq (bu, ötən ilin eyni dövrü ilə müqayisədə 5,1 milyard dollar və ya 3,1 dəfə az) müsbət saldo yaranıb.

Səhifəni hazırladılar:
Vaqif BAYRAMOV,
Mirbəğir YAQUBZADƏ
XQ

Horadiz – Ağbənd dəmir yolunda Zəngəzur dəhlizinin ayaq səsləri eşidilir

İşğaldan azad olunmuş ərazilərdə dəmiryol infrastrukturunun bərpası istiqamətində işlər davam etdirilir. Bu barədə XQ-yə "Azərbaycan Dəmir Yolları" Qapalı Şəhərdə Cəmiyyətinin məlumat verilib.

Bildirilib ki, artıq Horadiz – Ağbənd dəmiryol xəttinin layihələndirmə işlərinin 83 faizi, tikinti-quraşdırma işlərinin isə 63 faizi başa çatdırılıb. Uzunluğu 110,4 kilometr olan dəmiryol xəttinin ox üzrə 75,6 kilometr hissəsi (yan yollarla birlik-

də 87 kilometr) tamamlanıb, uzun ölçüli rellərin 65,6 kilometr quraşdırılıb. Layihə çərçivəsində, ümumilikdə, 534 ədəd mühəndis qurğusunun, 8 ədəd stansiyanın tikintisi və 70 ədəd yoldəyişən qurğunun quraşdırılması planlaşdırılıb.

(əvvəlki ötən saylarımızda)

28 aprel 1965-ci il tarixində akademiyanın haqqı üzvləri – Azərbaycan yazıçısı-dramaturq, ictimai xadim, Mirzə İbrahimov və Azərbaycan sovet bəstəkarı Qara Qarayev də ədəbiyyat və incəsənətin müxtəlif sahələrində fərqlənən əsərlərinə görə Azərbaycan SSR Dövlət mükafatı ilə təltif edilmişlər.

22–25 yanvar 1965-ci il tarixlərində Azərbaycan Elmlər Akademiyası

Elmlər Akademiyası XX əsrdə tarixi zərurətdən yarandı



Ümummilli lider Heydər Əliyevin alimlərlə görüşü

nın Ümumi Yığıncağı keçirilmişdir. Bu barədə “Kommunist” qəzetinin (indiki “Xalq qəzeti”-red.) 26 yanvar 1965-ci il tarixli sayında yazılmışdır. Azərbaycan SSR Elmlər Akademiyasının prezidenti Z.İ.Xəlilov müasir elmin başlıca inkişaf meyillərindən danışmış, respublikamızın elmi ictimaiyyətinin diqqət mərkəzində durmalı olan ən mühüm problemlərindən bəhs etmişdir.

Sonra respublika Elmlər Akademiyasının akademik-katibi M.F.Nağıyev Azərbaycan SSR Elmlər Akademiyasının 1964-cü ildəki fəaliyyəti haqqında hesabat vermişdir. Fizika, texnika və riyaziyyat bölməsinin akademik-katibi akademik C.M.Cuvarlı, kimya elmləri bölməsinin akademik-katibi akademik Ə.M.Quliyev, geologiya-coğrafiya elmləri və neft bölməsinin akademik-katibi akademik Ş.Ə.Əzizbəyov, biologiya elmləri bölməsinin akademik-katibi akademik V.R.Volobuyev, ictimai elmlər bölməsinin akademik-katibi akademik İ.A.Hüseynov 1964-cü ildə elmin müxtəlif sahələrinin vəziyyəti, inkişafı və ən mühüm elmi nailiyyətlər haqqında məruzə etmişlər. Bu hesabatlar, Elmlər Akademiyasının sahələr üzrə ixtisaslaşmasının gücləndirilməsi və multidissiplinar elmi yanaşmanın tətbiqini nəzərdə tutmuşdur.

“Kommunist” qəzetinin 6 fevral 1965-ci il tarixli buraxılışında dərc edilmiş Azərbaycan SSR Nazirlər Soveti Dövlət Elmi-Tədqiqat İşlərini Əlaqələndirmə Komitəsinin sədri professor B.Əzimovun “Yeni institutlar, mühüm problemlər” adlı müsahibəsində: “Xalq təsərrüfatının inkişaf etdirilməsi sahəsində qarşıya qoyulan böyük vəzifələrin yerinə yetirilməsi bir sıra elmi və nəzəri problemlərin həlli ilə əlaqədardır. Buna görə də həmin problemlər indi alimlərimizin, elmi müəssisələrimizin diqqət mərkəzində durur. Respublikamızın alimləri, elmi-tədqiqat müəssisələri xalq təsərrüfatımız üçün böyük əhəmiyyəti olan işlər görürlər. Lakin onların qarşısında daha mühüm vəzifələr durur. Bununla əlaqədar olaraq, 1965-ci ildə respublikada yeni institutlar və laboratoriyalar açmaq nəzərdə tutulmuşdur”.

Professor B.Əzimov məlumat vermişdir ki, 1965-ci il respublikamızda yeni elmi-tədqiqat institutlarının yaranması, mühüm elmi problemlərin işlənməsi ilə əlaqədar olaraq: “Bələ ki, bu il Azərbaycan SSR Elmlər Akademiyası sistemində Kimya Texnologiyasının

Arif HƏŞİMOV, akademik

Nəzəri Problemləri İnstitutu, Üzvi Kimya İnstitutu, Kibernetika İnstitutu, İnsan və Heyvan Fiziologiyası İnstitutu, Fəlsəfə və Hüquq İnstitutu, Mikrobiologiya Bölməsi kimi yeni elmi müəssisələr yaranacaqdır”.

Yeni elmi müəssisələrin yaradılması, elmi fəaliyyətin yalnız nəzəri deyil, həm də tətbiqi aspektlərinə önəm verildiyinin sübutudur. Bakıda aprelin 8-dən 14-dək keçirilmiş ümumittifaq elmi sessiyası haqqında “Kommunist” qəzeti, 15 aprel 1965-ci il tarixli nömrəsində yazılmışdır. Sessiya 1964-cü ildə görülmüş arxeologiya və etnoqrafiya tədqiqatlarının yekunlarına həsr olunmuşdur.

Sessiyada Moskvanın, müttəfiq və muxtar respublikaların alimləri iştirak etmişlər. Lenin mükafatı laureatı Y.İ.Krupnov demişdir: “Dünya miqyasında son dərəcə böyük əhəmiyyətə malik qiymətli, həm də çox mürəkkəb abidə olan Qobustanda qayalar üstündəki təsvirlərə dair böyük material toplanmışdır. Həmin material böyük tədqiqat əsərində ümumiləşdirilməyə layiqdir. Ümumiyyətlə, qeyd etmək lazımdır ki, Azərbaycan arxeoloqlarının müvəffəqiyyətləri böyük ümumiləşdirici əsərlər yaratmağa imkan verir”. Bu qiymət Azərbaycanın mədəni irsinin dünya elminə inteqrasiyasını və tarixşünaslığın yeni mərhələyə keçidini göstərir.

Elmlər Akademiyasının akademiki, Dövlət mükafatı laureatı, görkəmli memar M.Ə.Hüseynov haqqında “Kommunist” qəzetinin 20 aprel 1965-ci il tarixli nömrəsində dərc olunmuş “Görkəmli sovet memarı” adlı məqalədə deyilirdi: “Azərbaycan paytaxtının ictimaiyyəti görkəmli sovet memarı və alimi, respublika Elmlər Akademiyasının akademiki, Dövlət mükafatı laureatı, memarlıq doktoru, professor M.Ə.Hüseynovun yubileyini qeyd etmişdir. Aprelin 19-da Azərbaycan Elmlər Akademiyasının böyük salonunda M.Ə.Hüseynovun anadan olmasının 60 illiyinə, yaradıcılığının və elmi-pedaqoji fəaliyyətinin 35 illiyinə həsr olunan təntənəli yığıncaq keçirilmişdir. Yığıncağı giriş sözü ilə respublika Elmlər Akademiyasının prezidenti Z.İ.Xəlilov açmışdır. Azərbaycan Politexnik İnstitutunun rektoru Ə.Qasımzadə M.Ə.Hüseynovun həyat və fəaliyyəti haqqında məruzə etmişdir”.



Yazıda bildirilirdi ki, yaradıcılıq, elmi layihə və tikinti təşkilatlarının, habelə digər təşkilatların, ali məktəblərin nümayəndələri, həmçinin qonaqlar – Moskvanın, Tblisinin və Yerevanın alimləri yubilyarı təbrik etmişlər. Ölkənin bir çox şəhərlərinin elmi idarələrindən, alimlərdən və memarlarından akademik M.Ə.Hüseynov və təbrik teleqramları gəlmişdir.

Yığıncağın axırında M.Ə.Hüseynov çıxış edərək təbriklər və xoş arzular üçün öz təşəkkürünü bildirmişdir. Yubileyə əlaqədar olaraq M.Ə.Hüseynovun layihələri üzrə tikilmiş binaların fotolarından, alimin elmi işlərindən ibarət sənədlər təqdim edilmişdir. Böyük ehtimalla akademik M.Ə.Hüseynovun 1965-ci ildə yubileyinin qeyd edilməsi keçmiş SSRİ-nin rəhbəri Nikita Sergeyeviç Xruşşovun 1964-cü ilin oktyabrında hakimiyyətdən uzaqlaşdırılaraq ittifaq əhəmiyyətli fərdi təqaüdə göndərilməsindən sonra mümkün olmuşdur.

Bu mülahizə Azərbaycan SSR Elmlər Akademiyasının 1950–1958-ci illərdə prezidenti olmuş, akademiyanın inkişafının istiqamətləndirilməsində, yeni elmi-tədqiqat institutlarının, bölmə və şöbələrin yaradılmasında, Şamaxı Astrofizika Rəsədxanasının açılması haqqında hökumət qarşısında vəsatət qaldırılmasında, Bakı şəhərində “Akademiya şəhərciyi” adlanan kompleksin yaradılmasında və s. xüsusi xidmətləri olmuş akademik Musa Əliyev haqqında Nadejda İsmayilova tərəfindən hazırlanmış və çap olunmuş “Öz xətti ilə” kitabında verilmişdir.

Orada yazılıb: “Uzaqgörən Musa Əliyev, elə bil, ən vacib işdən deyil – tikilməkdə olan divarların tədbirlə Xarkovdan gətirdiyi bahalı qranit üz örtüyündən işə başlamışdır. Bina yarı tikilmişdi ki, Xruşşov tikintidəki memarlıq artıqlığı

(tikintidə artıq əlavələr) haqqında məşhur məruzəsi ilə çıxış etdi. Hətta partiyanın əsas təbliğat rəhbəri olan “Pravda” qəzetində bu mövzuda məqalə də dərc edilmişdi. Xruşşov şəxsən Mikayıl Hüseynov haqqında demişdir: “Ölkənin bələ memarlarına ehtiyacı yoxdur”. Nəticədə, hələ tikilməmiş 4 milli üslublu günbəz kompozisiyadan çıxarılmışdır. Ancaq Musa Əliyevin intuisiyası və uzaqgörənliyi sayəsində binaya əzəmət və gözəllik verən qranit üzlük bu günümüzdə qədar gəlib çatıb.

Prezident İlham Əliyevin tapşırığı əsasında Azərbaycan Milli Elmlər Akademiyasının “Akademiya şəhərciyi” adlanan kompleksdəki əsas binasında, eyni zamanda, onun ətrafında aparılan və 2011-ci ildə tamamlanan yenidənqurma və abadlıq işləri nəticəsində binalar M.Ə. Hüseynovun hazırladığı layihənin ilkin variantına uyğunlaşdırılmışdır. Dövlətimizin başçısının qayğısı sayəsində paytaxtın gözəl memarlıq nümunəsi olan Azərbaycan Milli Elmlər Akademiyasının əsas binası yenidən möhtəşəm görkəmi ilə Bakıya yaraşmaq vermişdir.

Azərbaycan SSR Elmlər Akademiyasının prezidenti Zahid Xəlilov “Kommunist” qəzetinin 23 aprel 1965-ci il tarixli nömrəsində çap edilmiş “Alimlər xalqa xidmət edirlər” adlı məqaləsində qeyd edir: “Akademiyanın yaradılması və sürətli inkişafı Azərbaycan xalqının qısa tarixi dövrdə – Sovet hakimiyyətinin 25 ili ərzində qazandığı heyranedici iqtisadi, mədəni və elmi tərəqqisinin parlaq nümunəsidir”.

Azərbaycan SSR Elmlər Akademiyası 20 illik fəaliyyətinə 1965-ci ilin aprel ayında keçirilmiş Ümumi Yığıncağında yekun vurmuşdur. Azərbaycan SSR Elmlər Akademiyasının 20 illik fəaliyyəti ilə bağlı hesabat “Azərbaycan SSR Elmlər Akademiyası 20 il” kitabında öz əksini tapmışdır. Bu yekun, elmi fəaliyyətin ictimai rəy və dövlət səviyyəsində necə qiymətləndirildiyini ayəni şəkildə göstərir.

Üçüncü dövrün təhlili

1965–1985-ci illəri əhatə edən üçüncü mərhələ Azərbaycan elminin həm böyük uğurlar, həm də müəyyən çətinliklərlə üzləşdiyi dövrdür. Bir tərəfdən, kosmik tədqiqatlar, neft sənayesində elmi yeniliklər, kimya və fizika sahələrində mühüm kəşflər əldə edildi; Azərbaycan alimləri SSRİ miqyasında tanınaraq sosialist elmi-

nin avanqardında yer aldılar. Digər tərəfdən, 1970-ci illərin sonu–1980-ci illərin əvvəllərində cəmiyyətdə baş qaldıran ümumi durgunluq elmi mühitə də təsirsiz ötüşmədi–bürokratik maneələr və ideoloji basqılar elmi yaradıcılığın tempini bir qədər azaltdı.

Bununla belə, ulu öndər Heydər Əliyevin respublikaya rəhbərlik etdiyi 1969–1982-ci illərdə elm və təhsilə xüsusi qayğı göstərilməsi sayəsində durgunluğun mənfi təsiri xeyli azaldı. Məhz Heydər Əliyevin təşəbbüsü ilə yüzlərlə azərbaycanlı gəncin keçmiş ittifaqın aparıcı ali məktəblərində təhsil alması təmin edildi, elmi kadrların hazırlığı gücləndirildi.

Sosial müstəvidə: Bu addımın təsiri ilə yeni intellektual nəsil formalaşdı və sonrakı dövrdə (müstəqillik ərzində) həmin gənc alimlər milli elitanın aparıcı simalarına çevrildilər.

İdeoloji müstəvidə: Azərbaycan elmi yenə də rəsmi ideoloji çərçivədə fəaliyyət göstərsə də, tarixçilər və ədəbiyyatşünaslar xalqımızın gerçək tarixi və zəngin ədəbi irsi barədə dəyərli əsərlər yazaraq milli kimliyi sətirlərlə dolaşdırırdılar.

Mədəni planda: Bu illərdə Azərbaycan incəsənəti və mədəniyyəti (məsələn, muğam sənəti, klassik ədəbiyyat) mövzuları elmi konfransların gündəmində idi ki, bu da mədəni irsimizin elmi cəhətdən dəyərləndirilməsini təmin edirdi.

Elmi-strateji baxımdan: Gələcək müstəqilliyin intellektual bünövrəsini hazırlayan bir mərhələ oldu; elm sahəsində qorunub saxlanılan potensial 1990-cı illərdə ölkəmizin müstəqilliyinin möhkəmləndirilməsində mühüm rol oynadı.

Dördüncü dövrün təhlili

1985–1990-cı illəri əhatə edən dördüncü mərhələ Azərbaycan elmi üçün əsl dönüş nöqtəsi sayılır. Sovet İttifaqının son illərində başlanan yenidənqurma prosesləri elmi mühitə müəyyən canlanma yaratdısa da, ittifaqın dağılması ilə 1990-cı illərin əvvəllərində elmin ciddi sınaqlarla üzləşdi. Müstəqilliyin ilk illərində ölkədəki siyasi və iqtisadi böhran elmin inkişafını ləngitdi, elmi müəssisələrin maliyyə təminatı kəskin azaldı.

Lakin 1993-cü ildə Heydər Əliyevin hakimiyyətə qayıdışı ölkədə sabitliyi bərpə etməklə yanaşı, elmin dirçəlişi üçün də şərait yaratdı. Məhz Ümummilli liderin xüsusi diqqət və qayğısı sayəsində AMEA-nın dağılmasının qarşısı alındı, elmi strukturlar qorunub saxlandı. 1990-cı illərin sonu–2000-ci illərin əvvəllərində aparılan islahatlar (akademiya vəzifələri seçkilərin şəffaflaşdırılması, alimlərin sosial müdafiəsinin gücləndirilməsi və s.) elmə yeni nəfəs verdi.

Sosial aspektdə: Alimlərin yenicən yüksəldi, gənclər arasında elmə maraq canlandı.

İdeoloji aspektdə: Azərbaycan elmi ilk dəfə sovet ideoloji buxovlarından tam çıxaraq tədqiqat gündəminə müstəqil milli maraqlara uyğunlaşdı: tarix elmində uzun illər tabu sayılan mövzular – Azərbaycan Xalq Cümhuriyyəti dövrü, repressiyalar və s. – araşdırılmağa başlandı, ədəbiyyat və fəlsəfədə milli fikrin inkişaf xətti obyektiv qiymətləndirildi.

Mədəni aspektdə: Qarabağ haqiqətlərinin dünyaya çatdırılması, Qərbi Azərbaycandakı tarixi irsimizin tədqiqi kimi mövzular ön plana keçdi; diaspora dair ilk elmi monoqrafiyalar, xaricdə yaşayan azərbaycanlıların irsinə dair araşdırmalar məhz bu dövrdə ortaya çıxdı.

Elmi-strateji baxımdan dördüncü dövr elminizin ölkənin müstəqilliyinə xidmət etmək üçün səfərbər olduğu bir mərhələ idi – neft strategiyasının elmi əsaslarının işlənməsi, ordu quruculuğunda müasir texnologiyaların tətbiqi, iqtisadiyyatın yeni modelinin hazırlanması kimi istiqamətlərdə azərbaycanlı alimlərin töhfələri bu illərdə özünü göstərməyə başladı. Bu dövrün təcrübəsi göstərdi ki, elmin inkişafı dövlətin inkişafı ilə vəhdət təşkil etdikdə cəmiyyət üçün ən səmərəli nəticələr əldə olunur.

Akademik Telman Əliyevin 19 dekabr 2003-cü il tarixində AZƏRTAC-ın müxbirinə ümummilli lider Heydər Əliyevin vəfatı ilə əlaqədar verdiyi “Prezident Heydər Əliyev ölməz şəxsiyyətdir” müsahibəsində göstərilməmişdir: “Ümummilli liderimiz, Prezident Heydər Əliyevlə bağlı mənim çoxlu xatirələrim var. Həmin xatirələrdən danışmaq istəyirəm: 1972-ci ildə möhtərəm Heydər Əliyevin (o vaxt Heydər Əliyev Azərbaycan Kommunist Partiyası Mərkəzi Komitəsinin birinci katibi idi) dəvəti ilə SSRİ Elmlər Akademiyasının prezidenti Mstislav Keldiş Bakıya gəlmişdi. O zaman respublikamızın elm və iqtisadiyyatı ilə bağlı bir sıra məsələlər var idi ki, onları operativ həll etmək üçün bizə “BESM-6” markalı hesablayıcı maşın lazım idi. Yenicən buraxılan həmin hesablayıcı maşına çox böyük ehtiyacımız olduğunu Mstislav Keldiş bildirdi, o dedi ki, doğrudan da, bu maşın sizə lazımdır, ancaq həmin məsələni həll etmək çox çətindir. Çünki onu ancaq hərbi hissələrə verirlər.



AMEA-nın binası



Azərbaycan SSR EA-nın prezidenti Musa Əliyev Akademiya şəhərciyinin maketi ilə tanış olarkən

(ardı var)

İdman

Xankəndidə "Ədalətli idman həftəsi"



Gənclər və İdman Nazirliyi, Azərbaycan Atletika Federasiyası və "Bakı Şəhər Halqası" Əməliyyat Şirkətinin birgə təşkil etdiyi Qəbələ-Xankəndi ultramarafonunun sonuncu mərhələsi olan Ağdam-Xankəndi hissəsinin finiş xəttində yerləşən əyləncə zonasında Azərbaycan Milli Antidoping Agentliyi (AMADA) tərəfindən antidoping maarifləndirmə proqramı həyata keçirilib.

AMADA-nın elan etdiyi "Ədalətli idman həftəsi" çərçivəsində keçirilən proqramda Agentliyin əməkdaşları marafon iştirakçılarına və Xankəndi sakinlərinə dopingin zərərli və antidoping qaydaları barədə ətraflı məlumat verilib.

Antidoping maarifləndirmə proqramının əsas məqsədi idmançılar, azarkeşlər və idman ictimaiyyətinin nümayəndələri arasında dopingə qarşı mübarizəni gücləndirmək, onların dopingin zərərli və idmanda ədalət prinsipləri haqqında biliklərini artırmaq olub. Həmçinin onlar antidoping qayda pozuntuları, qadağan edilmiş maddələr, dopingdən istifadənin idmançının sağlamlığına mənfi təsirləri və narkomanıyanın fəsadları barədə geniş məlumatlandırılıblar. Bununla yanaşı, antidoping siyasətinin əhəmiyyəti vurğulanıb, idmanda dürüstlük və etik dəyərlərin qorunmasının vacibliyi bir daha iştirakçıların diqqətinə çatdırılıb.

Maarifləndirmə proqramı çərçivəsində idmançılar və azarkeşlər üçün sorğular da təşkil olunub. Sorğular vasitəsilə iştirakçılar antidoping qaydaları ilə bağlı biliklərini sınayıb və düzgün cavab verənlərə xatirə hədiyyələri təqdim edilib. Sorğuların nəticələri göstərib ki, antidoping sahəsində məlumatlılıq səviyyəsi artmaqdadır və idman ictimaiyyəti təmiz idman prinsiplərinə daha çox əhəmiyyət verir.

Maarifləndirmə proqramı zamanı Ümumdünya Antidoping Agentliyinin (WADA) bu il Ədalətli İdman Günü üçün elan etdiyi "Ədalətli yarış sənədi başlayır" şüarı yazılmış plakat da açılıb.

Bakıda Dünya minifutbolu

May ayında Bakıda keçiriləcək minifutbol üzrə Dünya çempionatında hakimlər yeni qulaqlıqlardan istifadə edəcəklər.

Dünya Minifutbol Federasiyası bununla bağlı "BluCom Communications" şirkəti ilə uzunmüddətli tərəfdaşlıq müqaviləsi imzalayıb.

Ən müasir qulaqlıqlar oyunlar zamanı hakimlər üçün ünsiyyətin və matçların idarə edilməsinin təkmilləşdirilməsində əsas rol oynayacaq.

Qeyd edək ki, Dünya çempionatı mayın 21-dən iyunun 1-dək Milli Gimnastika Arenasında reallaşacaq.



L.QURBANOVA
XQ

HAVA

Bakıda və Abşeron yarımadasında bu gün havanın dəyişkən buludlu olacağı, arabir tutulacağı, əsasən yağmursuz keçəcəyi gözlənilir.

Lakin axşam bəzi yerlərdə qısamüddətli yağış yağacağı ehtimalı var. Gecə və səhər bəzi yerlərdə duman. Mülayim cənub-şərq küləyi əsəcək. Havanın temperaturu gecə 9-11° isti, gündüz 15-20° isti olacaq. Atmosfer təzyiqi 765 millimetr civə sütunundan 762 millimetr civə sütununa enəcək.

Nisbi rütubət gecə 70-75 faiz, gündüz 55-60 faiz olacaq.

Azərbaycanın rayonlarında hava əsasən yağmursuz keçəcək. Lakin gündüz bəzi şimal və qərb rayonlarında qısamüddətli yağıntılı olacağı, şimşək çaxacağı gözlənilir. Ayrı-ayrı yerlərdə intensiv olacağı, dolu düşəcəyi, yüksək dağlıq ərazilərdə qar yağacağı ehtimalı var. Gecə və səhər bəzi yerlərdə arabir duman olacaq.

Mülayim şərq küləyi əsəcək. Havanın temperaturu gecə 6-10° isti, gündüz 16-21° isti, dağlarda gecə 3° şaxtadan 2°-dək isti, gündüz 8-13° isti olacaq.

Q.QASIMOV
XQ

Yaz çiçəkləri



Hər gələn yazda güllərin, çiçəklərin qoxusu var. Hər yaz mehində bu qoxunu könlümüzdən ruhumuzun dərinliklərindən hiss etdirən nərgizlərin də insan kimi yuxusu var. Bəlkə, yaz çiçəklərinin sehiri də, mehiri də elə bundadır. Məni də beləcə ovsunlayır yaz çiçəkləri. Yazda ana torpaq mənimlə gül-çiçək dilində danışır. Yazın dili nərgiz, bənövşə dilidir.

Hələ bir şairin hissini, duyğunun zirvəsindən boylanan zərif misra düzümünə fikir verin: "Çiçəklər şairə deyər dərdini..."

Gül-çiçəklə öz dilində danışmasın, ətrini itirər, rəngini dəyişər. Torpağın köksünü yaralamasın, hər qarışında gül bitirər. Bunu bir ovuc torpağın həsrəti ilə yaşayanlar gözəl bilər, hamıdan əzəl bilər.

Torpağın köksündəki çəmənün gül-çiçək xalısını görmüsünüzmü? Zər çiçəklər, xalı çəmənini bəzər çiçəklər. O xalının birca gülünü üzümünüzmü, çiçəyini dərib yaxanıza düzmüsünüzmü? Baxanda gözlər gözəllikdən qamaşar.

Könlüm yazda çöllərə, güllərə uçar, bənövşə-bənövşə, nərgiz-nərgiz qönçələr açar. Doğrudan da, "Bənövşənin xatirinə kol dibinə iz düşər".

Həzin-həzin meh əsdiyə qönçələr baş-başa verib bir-birini qoxlayar. İnsan təbiətin tablosuna biganə qala bilmir, dönüb ayaq saxlayır. Görür ki, "bənövşə qız iyilər, qız bənövşəni"...

Nərgiz insan ürəyini ehtizaza gətirən güldür. Yaz günəşi öz zərin şəfaqlarını yaydıqca arzular çiçəyi – nərgiz güllü açılır. Nərgizin rəngi təzəcə doğmuş günəşin sarımtıl rəngini xatırladır. Nigaran nərgizlər ləçəklərindən gözlərimdə çirəq yandırır. Baxıram, rəngini gözlərimə, ətrini ciyərlərimə köçürürəm.

Nərgizlər yuxulu gözlərini günəşə tərəf əyar. Yaz yağışı yağmağa başlayanda isə su sonası kimi yuyunur nərgizlər. Bu da əzbərimdə yaşayan şeirlər içindən bir seçmədir. Şairin duyğu mənzərəsinə biganə qalmamaq olmur:

"Üfüqdən baharın ilk günü çıxar,
Çıxar, qar deyilən kürkünü çıxar.
Qarşına nərgizlər mürgülü çıxar,
Sovuşar qışları bizim yerlərin.
Yağar yağışları bizim yerlərin,
Bahar yağışları bizim yerlərin..."

Borçalı idmançıların uğuru

Soydaşlarımız Gürcüstan çempionatında 29 medal qazanıblar



Tbilisi Gimnastika Arenasında keçirilən çempionat Gürcüstanda yaşayan azərbaycanlılar üçün xüsusilə yaddaqalan olub. Soydaşlarımız bu çempionatda 29 medal qazanıblar.

Gürcüstanın İdman və Gənclər Nazirliyi, Uşu-sanda Federasiyası və Çinin bu ölkədəki səfirliyinin birgə təşkil etdiyi çempionatda ölkənin bütün bölgələrindən, o cümlədən Borçalı bölgəsinin Uşu-sanda Federasiyasının tərkibindəki "Marneuli" və "Qaraçöp" klublarının yetirmələri iştirak ediblər.

Borçalı Uşu-sanda Federasiyasının prezidenti, dəfələrlə SSRİ, Avropa və İkiqat dünya çempionu, Azərbaycanın Əməkdar idman ustası, Əməkdar məşqçi Canpolat Budaqov bildirib ki, çempionata 8 yaşdan yuxarı, 4 yaş kateqoriyasında və müxtəlif çəki dərəcələrində 32 soydaşımız mübarizə aparıb.

Uşu-sanda üzrə idman ustası Faiq Məmmədovun rəhbərlik etdiyi "Marneuli" klubunun 3

üzvü qızıl medal qazanıb. Bir idmançı ikinci, 8 idmançı isə üçüncü yeri sahib olublar.

Kikboksing üzrə idman ustası İbrahim Məmmədovun rəhbərlik etdiyi "Qaraçöp" klubunun yetirmələri isə 5 qızıl medal qazanıblar. Klubun 8 yetirməsi çempionatı ikinci, 4-ü isə üçüncü pillədə başa vurublar.

C.Budaqovun sözlərinə görə, soydaşlarımız ilk dəfədir ki, uşu-sanda üzrə Gürcüstan çempionatında belə geniş tərkibdə iştirak edirlər. Bu qələbə soydaşlarımıza beynəlxalq idman yarışlarında iştirak etmək imkanı yaradır.

Paşa ƏMİRCANOV
XQ

Nigaran nərgizləri görəndə duyğular qaləreyasından yaranmış bir mənzərə ələminə düşürəm. Nərgizin sarımtıl yuxulu gözlərinə baxanda "yolunu gözləməkdən gözümün kökü saraldı" deyim yada düşür. Sarı bülbüllərin köksü də, kəhraba kimi bal da nərgiz rəngindədir. Nərgizi görəndə qəlbimi beləcə nurlu duyğular isindirir və beynimi misra-misra düşündürür:



Anadilin səsinəmi oyandı?
Gətirdin ömrümün yazını, nərgiz.
Gözlərimdə nazlı-nazlı boyladım,
Gözlərim çəkəcək nazını, nərgiz...

Nigaran nərgizim, sən baxışında günəş rəngi var. Mənim ömrümün də öz ahəngi var. Təbiətin yazı gələndə çirəq kimi, şam kimi yana-yana məni də yandırarsan:

Güllərin şahənə sarısı nərgiz,
Urəyimin sancan arısı nərgiz!

Ana torpağın qoynunda gül kimi başlənən, köksü sarı bülbül kimi süslənən sarı nərgizim. Şahənə sarılardan danışdıqca özüüm də Sarı Aşığa döndüm. Güllüm, mənim könlümü al, könlümü...

HƏZİ HƏSƏNLİ,
şair – publisist

Sağlamlıq

Yazda allergiya – qoyma qalsın yaya

Yaz ayları təbiətin canlandığı, rəngarəng çiçəklərin açdığı bir fəsil olsa da, bəzi insanlar üçün çətin dövr sayılır. Havada tozcuqların bol olması allergiya şikayətlərini artırır.



Burun tutulması, asqırma, göz qaşınması kimi əlamətlər də tez-tez qarşılaşılan problemlərdəndir. Allergiya, əslində, orqanizmin çiçək tozcuqlarına reaksiyasıdır və təəssüf ki, bu vəziyyət yaz boyu, xüsusilə aprel və may aylarında davam edir. Fitoterapevtlərin fikrincə, bəzi bitki çayları və yağlar allergiya ilə bağlı simptomları azaldır.

Qaynar suya 1–2 damcı nano yağ əlavə edib buxarı ilə nəfəs almağın xeyri var.

Zəncəfil allergiya nəticəsində yaranan iltihabı azaltmağa kömək edir və tənəffüs yollarını açır. Təzə zəncəfil nazik dilimlərə kəsilib qaynar suya əlavə edilir. 10–15 dəqiqə dəmlənir. Bu çaydan gündə 1–2 stəkan içmək faydalıdır.

Lavanda sakitləşdirici təsiri ilə həyəcana azaltmaqla yanaşı, allergiyanın yaratdığı narahatlığı da aradan qaldıra bilər. Lavanda çayı hazırlamaq üçün qaynar suya bitkinin bir neçə çiçəyi əlavə edilib 10 dəqiqə dəmlənir. Bu çay gündə 1–2 stəkan içilir.

Sarımsaq immunitetini gücləndirən və allergik simptomları aradan qaldıran güclü antibiotikdir. Təzə sarımsaqdan gündə 1–2 diş yemək faydalıdır.

Z.HÜSEYNLİ
XQ

Azərbaycan kitabı
Rabat sərgisində

Mərkəzin Rabat şəhərində XXX Rabat Beynəlxalq Kitab Sərgisi öz işinə başlayıb, Azərbaycan builki sərgidə milli stendla təmsil olunur.

Mədəniyyət Nazirliyinin bu barədə məlumatı bildirilib ki, ölkəmlə bağlı yeni çıxan qiymətli kitabların nümayiş olunduğu milli stendda Azərbaycanın tarixi, mədəniyyəti və kitab sənəti barədə ziyarətçilərə geniş məlumat verilir.

Sərginin açılış mərasimində Mərkəz Krallığının dövlət rəsmiləri, tanınmış ədəbiyyat adamları və yerli media nümayəndələri iştirak ediblər.

XQ

BAŞ REDAKTOR

ƏFLATUN
AMAŞOV

TELEFONLAR:
Reklam və elanlar: 493-82-21

Qəbul şöbəsi: 493-24-75 Mühəssibətlik: 498-85-29
Məsul katib: 493-61-02 E-mail: xalqqazeti@gmail.com
Texniki şöbə: 493-59-64 info@xalqqazeti.az

+994(51) 280-16-44

"Xalq qəzeti"nin kompüter mərkəzində yığılıb və səhifələnib, "Azərbaycan" nəşriyyatında çap olunub.

ÜNVANIMIZ:
AZ-1000, Bakı şəhəri, Bülbül prospekti, 30.
Şəhadətnamə 022273



İNDEKS 0282
TİRAJ 3433
SİFARİŞ 748
QİYMƏTİ 60 qəpik

Növbətçi redaktor
Səbuhi MƏMMƏDOV
Çapa imzalanmışdır 00:00